

**सन २०२४-२५ या आर्थिक वर्षासाठी महाराष्ट्र
राज्य हज समितीस निधी वितरित करणेबाबत...**

**महाराष्ट्र शासन
अल्पसंख्याक विकास विभाग
शासन निर्णय क्रमांक: हज-२०२४/प्र.क्र.८९/का-५
मादाम कामा रोड, हुतात्मा राजगुरु चौक,
मंत्रालय, मुंबई-४०० ०३२
दिनांक:- २२ मे, २०२४.**

संदर्भ:- १. वित्त विभाग, शासन परिपत्रक, क्र. अर्थसं-२०२४/प्र.क्र.३४/अर्थ-३,
दि.०१.०४.२०२४.
२. महाराष्ट्र राज्य हज समितीचे क्र.बीयुडी-२०२४/ प्र.क्र.२/एस एच सी/
बी-१३०, दिनांक २९.०४.२०२४ चे पत्र.

प्रस्तावना:-

महाराष्ट्र राज्य हज समितीच्या कार्यालयासाठी सन २०२३-२४ या आर्थिक वर्षात “मागणी क्र. झेड ई-१, ए, २२३५ सामाजिक सुरक्षा व कल्याण, (०२) समाज कल्याण, २०० इतर कार्यक्रम, (०१) (१८) यात्रेकरुंचा खर्च २२३५ ए २६७, योजनेतर दत्तमत, ३१- सहायक अनुदान (वेतनेतर)” या उद्दिष्टासाठी “महाराष्ट्र विनियोजन (लेखानुदान) विधेयक, २०२४” अन्वये माहे एप्रिल, २०२४ ते जुलै, २०२४ या चार महिन्यांसाठी रु.४०,१९,०००/-इतकी तरतूद करण्यात आली आहे. सदर तरतूदीपैकी वित्त विभागाने १०० % म्हणजेच रु.४०,१९,०००/- इतका निधी वितरणासाठी विभागास उपलब्ध करून दिलेला आहे. महाराष्ट्र राज्य हज समितीने संदर्भ क्र. २ च्या पत्रान्वये मागणी केल्यानुसार माहे एप्रिल, २०२४ ते जुलै, २०२४ या चार महिन्यांसाठी उपलब्ध निधीच्या मर्यादेत महाराष्ट्र राज्य हज समितीस कार्यालयीन खर्चासाठी निधी वितरित करण्याची बाब शासनाच्या विचाराधिन होती.

शासन निर्णय:-

महाराष्ट्र राज्य हज समितीने संदर्भ क्र. २ च्या पत्रान्वये मागणी केल्यानुसार उपलब्ध निधीच्या मर्यादेत माहे एप्रिल २०२४ ते जुलै २०२४ या कालावधीसाठी रु.४०,००,०००/- (रुपये चाळीस लाख फक्त) इतका निधी महाराष्ट्र राज्य हज समिती, मुंबई या कार्यालयास कार्यालयीन खर्चासाठी वितरित करण्यास मान्यता देण्यात येत आहे.

अ.क्र.	शीर्ष	रक्कम
१	महाराष्ट्र राज्य हज समिती मुंबई या कार्यालयाने मागणी केल्यानुसार माहे एप्रिल २०२४ ते जुलै २०२४ या कालावधीसाठी प्रतिमाह रु. १०,००,०००/- प्रमाणे (रु. १०,००,०००/-X४ महिने)	रु. ४०,००,०००/-
एकूण		रु.४०,००,०००/-

२. महाराष्ट्र राज्य हज समितीच्या सक्षम प्राधिकाऱ्याने मंजूर करण्यात आलेल्या तरतूदीच्या मर्यादेत खर्च करण्याची आवश्यक ती दक्षता घ्यावी. केलेल्या खर्चाचा तपशील व उपयोगिता प्रमाणपत्र विहीत

मुदतीत शासनास आणि महालेखापाल कार्यालयास सादर करण्याची आणि महालेखापालांच्या लेख्याशी खर्चाचा ताळमेळ घालण्याची जबाबदारी कार्यकारी अधिकारी, महाराष्ट्र राज्य हज समिती, मुंबई यांची राहिल.

३. सदर निधी यापूर्वी वितरीत करण्यात आलेल्या निधीच्या विनियोगाबाबतचे उपयोगिता प्रमाणपत्र सादर करावयाच्या अटीच्या अधीन राहून महाराष्ट्र राज्य हज समिती, मुंबई यांच्याकडे वितरित करण्यात येत आहे. याकरिता अवर सचिव, कार्यासन-५, अल्पसंख्याक विकास विभाग, मंत्रालय, मुंबई हे “नियंत्रक अधिकारी” आणि कक्ष अधिकारी, महाराष्ट्र राज्य हज समिती, मुंबई हे “आहरण व संवितरण अधिकारी” म्हणून काम पाहतील.

४. या प्रित्यर्थ होणारा खर्च “मागणी क्र. झेड ई-१, ए, २२३५ सामाजिक सुरक्षा व कल्याण, (०२) समाज कल्याण, २०० इतर कार्यक्रम, (०१) (१८) यात्रेकरुंचा खर्च २२३५ ए २६७, योजनेतर दत्तमत, ३१- सहायक अनुदान (वेतनेतर)” या उद्दिष्टाखाली सन २०२४-२५ या आर्थिक वर्षाकरिता “महाराष्ट्र विनियोजन (लेखानुदान) विधेयक, २०२४” अन्वये एप्रिल २०२४ ते जुलै २०२४ या कालावधीसाठी मंजूर असलेल्या तरतूदीतून भागविण्यात यावा व त्याच लेखाशिर्षाखाली खर्ची टाकण्यात यावा.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०२४०५२२११५३५३७८१४ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(परवीन जुगारी)
कार्यासन अधिकारी, महाराष्ट्र शासन

प्रति,

१. महालेखापाल-१/२ (लेखा व अनुज्ञेयता / लेखा परीक्षा), मुंबई / नागपूर, महाराष्ट्र राज्य.
२. अधिदान व लेखा अधिकारी, मुंबई / निवासी लेखा परीक्षा अधिकारी, मुंबई
३. अवर सचिव (व्यय-१/अर्थ-१४), वित्त विभाग, मंत्रालय, मुंबई.
४. अवर सचिव (का-५/का-७), अल्पसंख्याक विकास विभाग, मंत्रालय, मुंबई-३२.
५. कार्यकारी अधिकारी, महाराष्ट्र राज्य हज समिती, रुम.क्र.६ व ७, तळमजला, साबू सिद्धिकी, मुसाफिरखाना, लोकमान्य टिळक मार्ग, मुंबई-४०० ००१.
६. निवडनस्ती (का-५).